



மனித வள மேம்பாட்டு அமைச்சகம்

மூத்த வழக்கறிஞர்கள் மற்றும் வழக்கறிஞர்குழு நிறுவனத்தையும் சேர்த்து தனிப்பட்ட வழக்கறிஞர்கள் வழங்கும் சட்டரீதியான சேவைகள் மீது ஜிஎஸ்டி விதிப்பு குறித்த நிலைப்பாடு

Posted On: 15 JUL 2017 4:00PM by PIB Chennai

வழக்கறிஞர்கள் வழங்கும் சட்டரீதியான சேவைகள் மீது ஜி.எஸ்.டி. விதிப்பு - அது முன்னோக்கிய கட்டணமா அல்லது திருப்புக் கட்டணமா (ரிவர்ஸ் சார்ஜ்) என்பது குறித்து கேள்விகள் எழுப்பப்படுகின்றன. ஜி.எஸ்.டி. நடைமுறையில் சட்டச் சேவைகளின் மீதான வரிவிதிப்பில் எந்த மாற்றமும் செய்யப்படவில்லை எனலாம்.

இதன் தொடர்பாக, சட்டச் சேவை என்பது எந்த நீதிமன்றத்திலும், தீர்ப்பாயத்திலும், ஆணையத்திலும் பிரதிநிதித்துவமாகச் செய்யும் சேவைகளையும் சேர்த்து, எந்தப்பிரிவின் சட்டத்தின் கீழும், எந்த வகையிலும் வழங்கப்படும் அறிவுரை, ஆலோசனை அல்லது உதவி என்று வரையறுக்கப்பட்டிருக்கிறது.

மேலும் குறிப்பாணை எண். 13/2017- மத்திய வரி (விகிதம்) தேதி 28.6.2017 (வரிசை எண்.2), பிறவற்றுக்கிடையே, கீழ்க்கண்ட சேவைகளைத் திருப்புக் கட்டண முறையின் கீழ் குறிப்பிடுகிறது,-

"மூத்த வழக்கறிஞரையும் சேர்த்து தனி நபர் வழக்கறிஞரால், வரிவிதிப்பு எல்லைக்குட்பட்ட எந்த வர்த்தக நிறுவனத்திற்கும் எந்த நீதிமன்றம், தீர்ப்பாயம், ஆணையம் முன்பும் நேர்முகமாக அல்லது மறைமுகமாக பிரதிநிதிச் சேவைகளாக - ஒரு வர்த்தக நிறுவனத்திற்குச் சட்டச் சேவைகளாக அத்தகைய சேவைகளை வழங்குவதற்கு, வேறு வழக்கறிஞர் அல்லது வழக்கறிஞர்கள் நிறுவனம் மூலமாக அல்லது வழக்கறிஞர்கள் நிறுவனத்தால் செய்யப்பட்ட ஒப்பந்தத்தையும் சேர்த்து - வழங்கப்பட்ட சேவைகள்"

"சட்டச் சேவைகளாக" எனும் சொற்கள் முன்னும் பின்னும் அரைப்புள்ளி (காமா) கொண்டவை. ஆகையால், அந்தச் சொற்கள் மூத்த வழக்கறிஞர் மற்றும் வழக்கறிஞர்கள் நிறுவனத்தையும் சேர்த்த ஒரு தனிப்பட்ட வழக்கறிஞருக்குப் பொருந்தும். சட்டச் சேவைகள் வழங்கிய அந்த அனைவருமே அந்த நிறுவனத்தால் திருப்புக்கட்டண ஜிஎஸ்டி வரி செலுத்துவதற்கு உட்பட்டவர்கள். "எந்த நீதிமன்றம், தீர்ப்பாயம், ஆணையம் முன்பும் நேர்முகமாக அல்லது மறைமுகமாக பிரதிநிதிச் சேவைகளாக....." என்பது அரைப்புள்ளி இல்லாமல் மூத்த வழக்கறிஞர் என்பதுடன் இணைந்து வந்து, ஒரு வர்த்தக நிறுவனத்துக்கு மூத்த வழக்கறிஞர் வழங்கும் பிரதிநிதித்துவச் சேவைகளின் இயல்பு மற்றும் நடைமுறையை மட்டுமே விளக்குகிறது. எனவே, பிரதிநிதித்துவச் சேவைகளை உள்ளடக்கிய, வழக்கறிஞர்கள் வழங்கும் சட்டச்சேவைகள் திருப்புக் கட்டணத்தின் கீழ் வருபவை என்பதாகும்.

(Release ID: 1497209) Visitor Counter : 10

